

Il-Programm ta' Hidma Pluriennali għall-2016-2018 tal-EBA

Sommarju eżekuttiv

1. Skont ir-Regolament (UE) Nru 1093/2010¹ tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Bankarja Ewropea (EBA), il-programm ta' hidma pluriennali għall-2016-2018 tal-EBA jiddeskrivi l-kuntest li topera fih l-EBA, il-missjoni tal-EBA, l-oġġettivi, u l-evoluzzjoni fl-2016-2018 tal-attivitajiet tal-EBA fi ħdan l-oqsma strateġiċi ewlenin derivati mill-kompiti speċifikati fir-Regolament u mil-legiżlazzjoni rilevanti tas-settur bankarju tal-UE.
2. Il-programmi ta' hidma annwali u pluriennali għall-2016-2018 ġew żviluppati biex iqisu d-diversi legiżlazzjonijiet u proposti legiżlattivi riċevuti matul l-2015 fil-qasam tar-regolamentazzjoni finanzjarja u bankarja. Dan jinkludi l-mandati ġodda u l-kompiti eżistenti u l-mandati mogħtija lill-EBA - b'mod partikolari, dawk inklużi fil-legiżlazzjoni dwar ir-Rekwiżiti Kapitali (CRD IV/CRR) u d-Direttiva dwar l-Irkupru u r-Riżoluzzjoni Bankarja (BRRD) jew id-Direttiva dwar l-Iskemi ta' Garanzija tad-Depożiti (DSGD), kif ukoll ir-Regolament tal-Verifika, id-Direttiva Kontra l-Hasil tal-Flus (AMLD), ir-Regolament dwar l-Infrastruttura tas-Suq Ewropew (EMIR), ir-regolament dwar is-saldu, ir-Regolament dwar id-Depożitorji Ċentrali tat-Titoli (CSDR), id-Direttiva dwar il-Konglomerati Finanzjarji (FICOD), ir-regolament [previst] dwar il-miżuri strutturali fis-settur bankarju tal-UE u r-Regolament maqbul reċentement dwar it-tariffi tal-interkambju għal tranżazzjonijiet ta' ħlas ibbażati fuq il-kard, u d-Direttiva dwar is-Servizzi ta' Ħlas (PSD2).
3. Ħafna mill-istandards tekniċi tal-EBA u l-mandati tal-Linji Gwida joriġinaw minn tibdil sinifikanti fil-qafas legiżlattiv bankarju tal-UE, u huma għandhom jitlestew sa tmiem l-2016. Għaldaqstant, l-EBA għandha teqleb l-iffokar tagħha mill-iżvilupp ta' standards tekniċi u l-Linji Gwida għat-tisħiħ ulterjuri tar-rwol tagħha li tibni kultura superviżorja tal-UE komuni u prattiki superviżorji konsistenti, kif ukoll li tiżgura proċeduri uniformi u approċċ konsistenti fl-UE kollha. Barra minn hekk, l-EBA għandha ssaħħaħ ir-rwol tagħha bħala ċentru tad-data tal-UE u għandha ssaħħaħ il-kapaċitajiet analitiċi tagħha tar-riskju billi ttejjeb iktar l-infrastruttura tad-data tagħha.

¹ Ir-Regolament (UE) Nru 1022/2013 tal-Parlament Ewropew u tal-Kunsill tat-22 ta' Ottubru 2013 emenda r-Regolament (UE) Nru 1093/2010 fir-rigward tal-konferiment ta' kompiti speċifiċi fuq il-Bank Ċentrali Ewropew skont ir-Regolament tal-Kunsill (UE) Nru 1024/2013.